

me ona hapu, kaore e ekena mai e te ture tangata ke, ahakoa maori, pakeha ranei.

Na tenei tapaetanga i taua mana, koia tenei ko te mana pakeha ka u, ka tapu, u tonu ki Aotearoa nei me Te Wai-pounamu. I konei ka whakahuatia ano te haka a Ngatiporou kia Te Kapunga, te kai arahi i te haina pitihana i whakahaua e Ratana me tona Paremata, haruru ana te whare.

E ! ! ! Taringa whakarongo!

Tenei te rongu o te haina a Nehe Te Kapunga-

Tukituki ana i Waiapu

Ahaha!

Tonara Ratana, he ruarua rawa te tumahana

Nau te kai-haukai kua mahora i mua

Ko tou whenua-

Ka ngache i te mokete

Ahaha ! ! !

Ko koe anake te tangata i tua-tekau rawa

Te hokinga ki Ingarangi

Ahaha ! ! !

Ka whakapikia aku ringa

Ki muri i taku tuara

Nehe Pitai whaka-rei waka

To pire putototia ki te harakeke

Kumea-mai! Toia mai! !

Tipu ana te rimurimu

I runga o Te Tiriti o Waitangi

A ka kutia te pire e te Kawanatanga

Ka ngache te whenua!

Ahaha ! ! !

Naku aku mema i tuku ki te Whare

Hei timutimu! Hei tekoteko

Hei pou whaka-iro eha ! !

Tena Te Tuiti—

Tautahitia atu ki te Whare

Roria ki Ingarangi

Ki te kaainga i haere ai a Ratana

E warupu!

Te hokinga ! Kia hikarcia eha ! ! ! ! !

He nui atu ra nga korero i enei, otira kaati rawa i enei i mau mai hei titiro iho ma te Motu.

Nui atu nga kupu mihi, whakamiharo hoki a nga mea i waimarie ki te tae mai ki taua hui i rongona a-taringa, kite a kanohi teni atu i te Ngata e whakamarau ana i enei ahua-tanga o te whakaaro mo Te Tiriti o Waitangi.

Na te Wharehohu o Maniapoto nga kupu i ngoto mai ki te ngakau, he tangata tauhou hoki tenei ki te kitea ki enei